



MALTA

**QORTI TAL-MAGISTRATI  
(GHAWDEX) BHALA QORTI TA' GUDIKATURA  
KRIMINALI**

**MAGISTRAT DR.  
CONSUELO-PILAR SCERRI HERRERA**

Seduta tas-16 ta' Frar, 2006

Numru. 12/2005

**Il-Pulizija**

**(Spettur Antonello Grech)**

**Vs**

**ALEXANDER CINI**

**Il-Qorti;**

Rat li l-imputat **ALEXANDER CINI** bin Pascal u Adelina nee Agius imwieled nhar l-hmistax ta' Marzu 1973 u residentui 'Ta' Gamri', Triq Skapuccina, Zebbug, Ghawdex, detentur tal-karta tal-identita numru 31890M, gie mressaq quddiemha akkuzat talli fl-ghoxrin ta' Marzu 2003, ghal habta tad-disgha w kwart ta' filghodu fi Triq r-Repubblika u fi Triq il-Kapuccini, r-Rabat, Ghawdex, saq truck bin-numru EBB 964 b'manjiera traskurata u perikoluza u talli fl-istess data, hin, u post, b'nuqqas ta' hsieb bi traskuragni u b'nuqqas ta' tharis tar-regolamenti waqt li kien qed isuq l-istess truck, laqat u xebet mal-art lil

Kopja Informali ta' Sentenza

George Vella minn Ghajnsielem, Ghawdex w ikkagunalu griehi ta' natura gravi.

Rat l-artikoli tal-ligi mibghuta mill-Avukat Generali nhar s-sebgha ta' Dicembru 2005 [fol 56] sabiex din il-kawza tigi trattata bi procedura sommarja fin-nuqqas t'oggezzjoni da parti tal-imputat.

Semghet lil imputat jiddikjara li ma kellux oggezzjoni li l-kaz tieghu jigi trattat u deciz minn din il-Qorti fil-kompetenza taghha fuq riferuta kif jirrizulta mill-verbal tas-seduta ta' nhar l-hmistax ta' Dicembru 2005 [fol 59].

Semghet lix-xhieda kollha prodotta mill-Prosekuzzjoni.

Semghet lil partijiet jittrattaw l-kawza fis-seduta ta' nhar t-tnax ta' Jannar 2006.

Ikkunsidrat:

Illi nhar l-erbgha ta' Awissu 2005 **xehed PS 1346 Anton Schembri** [fol 27] fejn esibixxa l-okkorrenza li hu ha in konnessjoni ma dan il-kaz li sehh nhar l-ghoxrin ta' Marzu 2003 bejn Triq r-Repubblika u Triq il-Kapuccini, r-Rabat, Ghawdex, f'liema incident wegghet serjament George Vella, liema okkorrenza giet mmarkata bhala dokument PS [fol 29]. Esibixxa wkoll skizz fejn fih hemm indikat l-qtar tad-demmm li hareg minn ras George Vella liema skizz gie mmarkat bhala dokaument PS 1 [fol 34]. Qal li fl-okkorrenza hemm indikat l-versjoni tal-partijiet kif wkoll l-investigazzjonijiet mizmuma minnu. Qal li x'hin wasal fuq il-post il-vettura ma kienetx fuq il-post u li hu kien qed jinvestiga hit and run. Qal li mill-informazzjoni li hu kellu setgha wasal ghal min kien, pero l-persuna li kien l-imputat odjern, kient mar minn rajh l-Ghassa.

Illi nhar l-erbgha ta' Awissu 2005 **xehed Paul Zammit [fol 35]** fejn qal li f'xi zmien hu kien qed jipparkja quddiem Tigrija Palazz wara li kien tela minn Triq t-Tigrija u kien fuq n-naha tax-xellug. Qal li quddiemu kien hemm karozza, truck u truck iehor. Qal li ra lil George Vella hierieg minn bar kwazi fil-kantuniera x'hin tikser lejn

Marsalforn. Qal li fil-hin xi hadd ghajjatlu u rega' dar u f'dak l-hin gie milqut minn truck ta' kulur abjad. Qal li s-sewwieq tat-truck ma kien jafu. Ix-xhud zied jghid li hu waqaf ghal ftit sekondi u wara baqa sejjer u ta' warajh beda jdoqqlu l-horn. Mistoqsi jekk George Vella akienx f'nofs it-tirq met ntlaqat, ix-xhud wiegeb fin-negattiv. Qal li lil George Vella, hu rah fuq il-bankina u meta ntlaqat kien ghadu fuq il-bankina.

Illi nhar t-tlettax ta' Settembru 2005 **xehed Doctor Mario Victor Masini** [fol 43] fejn qal li fl-ghoxrin ta' Marzu 2003 hu kien ezamina Ill George Vella minn Ghajnsielem fejn sab li kien qed ibati minn frattura fit-tibia fil-parti ta' fuq taghha, liema ferita hu kklassifika bhala wahda ta' natura gravi u li hija kompatibbli ma daqqa ta' sahha konsiderevoli. Mistoqsi jekk l-pazjent kienx qallu kif kienet giet dik il-ferita ix-xhud wiegeb fin-negattiv. Qal li l-pazjent baqa l-isptar Generali ta' Ghawdex mill-ghoxrin ta' Marzu 2003 sa Mejju 2003 minhabba dan il-ksur.

Illi nhar t-tmienja ta' Novembru 2005 **xehed George Debrincat** [fol 52] fejn qal li hu kien sejjer lejn is-supermarket bil-kemm jitharrek bil-mixi u ra bniedem mimdud mal-art u mar sabiex jghatih l-ghajnuna. Qal li l-allegata vittma kellu rasu li kienet fuq bankina u gismu kien fit-triq, right angles mal-bankina. Qal li hu mar jaghtih l-ghajnuna ghaliex kieku giet karozza dak l-hin, kienet tibqa ghaddejja minnn fuqu. Qal li ma kienx jaf kif kien spicca mal-art dak r-ragel. Mistoqsi jekk kienx hemm karozzi mahbuta fuq l-lok tal-incident, ix-xhud qal li ma rax. Qal li beda jipprova jikkomunika mieghu u jghajjatlu pero ma bediex jirrispondih. Qal li kien jaf li kien certu George Vella minn Ghajnsielem u beda jghajjat 'George' u jitlob l-ghajnuna tan-nies u li sussegwentement kienet giet l-ambulanza u haditu l-isptar.

Illi nhar l-erbatax ta' Lulju 2005, l-imputat kien irregistra eccezzjoni preliminari fis-sens li l-azzjoni in dezamina hi preskritta ai termini tal-artikolu 688(e) tal-Kap 9 tal-Ligijiet ta' Malta.

Kopja Informali ta' Sentenza

Illi din il-Qorti b'sentenza taghha datata wiehed w ghoxrin ta' Lulju 2005, fl-istess ismijiet fuq imsemmija, kienet irriservat li tipprovdi fuq din l-eccezzjoni una volta l-kompetenza taghha tkun wahda ta' gudikatura kriminali.

Illi l-imputat rega' vverbalizza fl-atti l-istess difiza tieghu preliminari nhar t-tnax ta' Jannar 2006, u talab lil din il-Qorti sabiex taghti sentenza fuq din l-eccezzjoni.

Il-Qorti semghet lil partjiet jittrattaw din l-eccezzjoni w ghalhekk din is-sentenza ser tinghata fuq din l-istess eccezzjoni.

L-imputat huwa akkuzat bir-reati ta' sewqan perikoluz u traskurat, kif dispot fl-artikolu 15(1)(a) tal-Kap 65 tal-Ligijiet ta' Malta u talli bi traskuragni, kkaguna ferita gravi fuq il-persuna ta' George Vella ai termini tal-artikolu 328 tal-Kap 9 tal-Ligijiet ta' Malta.

Illi l-Qorti tirrileva li f'kaz ta' htija dwar l-ewwel akkuza, l-imputat jista jehel l-massimu ta' tlett xhur prigunerija jew multa w hawnhekk il-perjodu preskrittiv ghal dan r-reat huwa ta' sentejn, skond l-artikolu 688(e) tal-Kap 9 tal-Ligijiet ta' Malta, filwaqt li f'kaz ta' htija dwar t-tieni akkuza, il-perjodu ta' prigunerija huwa ta' sitt xhur, li wkoll igib perjodu preskrittiv ta' sentejn skond l-istess artikolu 688(e) tal-Kap 9 tal-Ligijiet ta' Malta.

Illi l-Prosekuzzjoni verbalment sostniet li din il-kawza kienet bdiet mas-seduta tad-distrett qabel ma effettivament bdiet din il-kumpilazzjoni w ghalhekk fil-fehma taghha, n-notifika ghad-dehra f'dawk il-proceduri, li incidentalment ma tirrizultax fl-atti, ghandha tghodd ghal dawn il-proceduri odjerni.

Illi minn ezami tal-atti processwali odjerni, jirrizulta li l-akkuza harget fit-tmienja w ghoxrin ta' Marzu 2005 u l-imputat gie notifikat ghal ewwel darba fit-tnax ta' April 2005.

Illi l-allegati reati in kwistjoni sehew nhar l-ghoxrin ta' Marzu 2003 u cioe sentejn u gimgha qabel mal-istess Prosekuzzjoni harget l-akkuzi odjerni w ghalhekk **ma**

Kopja Informali ta' Sentenza

**hemmx dubbju, li l-azzjoni tinsab preskritta ai termini tal-artikolu 688(e) tal-Kap 9 tal-Ligijiet ta' Malta w ghalhekk il-Qorti tilqa din l-eccezzjoni sollevata mid-difiza u tastjeni milli tiehu konjizzjoni ulterjuri ta' dan l-kaz.**

**< Sentenza Finali >**

-----TMIEM-----